

ڈاکٹر قیب احمد جان

اسٹینٹ پروفیسر، شعبہ اردو

ویکن یونیورسٹی، صوابی

‘دستار نامہ’ از خوشحال خان خٹک؛ تعین قدر اردو ترجمہ بحوالہ خاطر غزنوی

Khushal Khan Khattak the Afghan warrior poet had a multidimensional personality. He possessed all the qualities of a good leader. He was a warrior, poet, scholar, the ruler of his tribe, prose writer, the modifier of a writing style known as Zanzeeri, a hunter and a Sufi at the same time. Besides poetry and prose writings, Khusal Khattak translated various books from Arabic and Persian to Pashto, thus becoming the first ever translator of literary works in Pashto Language. He was a ruler by nature and he spent a pretty good span of his life at Mughal Darbar. So he knew the abilities, capabilities, qualities and secrets of the best ruler. He highlighted these prerequisites for a best ruler in his book Dastar Nama. The said book has forty chapters; among them twenty are about the talents, to be possessed by a person who is likely to deserve keeping the Dastar, the turban on his head. And then twenty good qualities which are mandatory for a man deserving the Dastar. The said book was translated into Urdu by a renowned poet and scholar Professor Khatir Ghaznavi. This paper is a brief account of the said work of translation.

خوشحال خان خٹک پشتو ادبیات میں مرکزی ستون کی حیثیت رکھتے ہیں۔ وہ نابغہ روزگار تھے۔ خوشحال خان خٹک ایک قادر الکلام شاعر اور صاحب اسلوب نشر نگار تھے۔ ایک عالم فاضل شخص تھے۔ وہ سردار، شہنشاہ ہندوستان کے منصب دار تھے۔ اللہ تعالیٰ نے انہیں وہ خوبیاں و دلیعت کی تھیں کہ جس طرف نگاہ کرتے چیزیں اس کے سامنے سرگاؤں ہو جاتی تھیں۔ انہوں نے قلم اٹھایا تو نثر و نظم کے میدان میں ایک عظیم نشر نگار اور بڑے شاعر کی صورت میں جلوہ گر ہو گئے۔ دستار نامہ عظیم پشتو شاعر و نشر نگار، صاحب سيف و قلم خوشحال خان خٹک کی عظیم تصانیف میں سے ایک ہے۔ دستار نامہ پشتو ادبیات کی شاہکار کتاب تسلیم کی جاتی ہے۔ اس نے نہ صرف علاقائی ادب بلکہ دیگر تمام پاکستانی ادب اور اصناف کو بھی متاثر کیا ہے۔ دستار نامہ کا تقریباً ہر بڑی زبان میں ترجمہ ہو چکا ہے۔ اردو اور پشتو ادب کے ممتاز شاعر، نقاد، محقق و مترجم پروفیسر خاطر غزنوی نے اسے اردو میں ترجمہ کیا ہے۔ ذیل میں ہم خوشحال خان خٹک کی ترشی کتاب دستار نامہ کے تعین قدر کے ساتھ ساتھ اس کے اردو ترجمے کا بھی تجزیہ پیش کریں گے۔

اردو پشتو ترجم کے حوالے سے یہ بات اور بھی اہمیت حاصل کر جاتی ہے کہ اردو ہماری قومی زبان ہے اور پشتو علاقائی زبان، پشتو مخصوص علاقوں میں بولی جانے والی زبان ہے جس طرح پنجابی، سرائیکی، بلوچی، ہندکو وغیرہ مخصوص علاقوں کی زبانیں ہیں۔ ترجمے کے ذریعے اپنے اقدار و روایات، تہذیب، کلچر، رسوم و رواج اور ادبیات سے دوسری اقوام کو باخبر کیا جاسکتا ہے۔ ایسے ہی خوشحال خان خٹک کی عظیم تخلیقات کے مختلف زبانوں میں ترجمے نے پاکستانی ادبیات کو بھی مالا مال کیا ہے۔ خوشحال خان خٹک کی ادبی حیثیت کے حوالے سے افتخار عارف نے ڈاکٹر خدیجہ بیگم فیروز الدین کی کتاب 'خوشحال خان خٹک: حیات و فن' کے پیش نامہ میں کچھ اس طرح سے اظہار خیال کیا ہے کہ

خوشحال خان خٹک پشتو زبان و ادب کے بلاشبہ عظیم ترین نمائندے ہیں۔ ان کی شخصیت اور شاعری صدیوں سے عوام و خواص پر اثر انداز ہوتی چلی آرہی ہے۔ خوشحال خان خٹک کی ادبی میراث نے پاکستان کے ادب کو جتنا شرود منداور مالا مال کیا ہے، صاحب ادب انش و بینش اس سے بغوبی واقف ہیں۔ ۱

مندرجہ بالا اقتباس کا اگر تقدیری جائزہ لیا جائے تو افتخار عارف کے اس بیان سے واضح ہوتا ہیکہ خوشحال خان خٹک کے ہاں جو آفاقتی بیغام، علم و دانش اور حکمت آموز باتیں، حقائق کا بے با کانہ انداز بیان ہے وہ تخلیقی ادب کی، بہترین مثال ہے۔ خوشحال خان خٹک ایک بھی گیرہ وہ سہ جہت شخصیت تھے۔ اس سبب سے ان کے کلام میں بھی ہمہ گیریت، آفاقت اور رنگارنگی پائی جاتی ہے۔ ان کی نگینیں اور آفاقتی شعری کلام میں سینئخت کلام کو ڈاکٹر سید انوار الحسن نے اردو ترجمہ کر کے اردو دان طبقہ کو خوشحال خان خٹک سے روشناس کروایا۔ پشتو اکیڈمی جامعہ پشاور نے خوشحال خان خٹک کی تخلیقات کا پہلا ترجمہ ڈاکٹر سید انوار الحسن سے کروکر شائع کیا۔ اس ترجمے کے حوالے سے پشاور یونیورسٹی کے وائس چانسلر جناب رضی الدین صدیقی صاحب کا کہنا ہے کہ "نتیجات خوشحال کا یہ اردو ترجمہ اکیڈمی کا پہلا کارنامہ ہے اور اس لحاظ سے قابل ستائش ہے کہ اس طرح پشتو کے عظیم المرتبہ شاعر کا کلام سب پاکستانیوں تک پہنچ جائے گا۔" توقع ہے کہ اس کو ملک میں قبول عام حاصل ہو گا۔ ۲ جب کسی دوسری زبان میں موجود علوم کا ترجمہ کیا جاتا ہے تو نہ صرف یہ کہ وہ علوم اپنی زبان میں درآتے ہیں بلکہ ان کے ساتھ وابستہ اصطلاحات، روزمریوں اور الفاظ کا استعمال بھی زبان میں درآتا ہے۔ اردو زبان نے ترجمے کے میدان میں کافی ترقی کی ہے اور ترجمے کی ہی بدولت اس کے علمی سرمائے میں اضافہ ہوا ہے۔ رضا ہمدانی ترجمے کی اہمیت کے بارے میں رقمطراز ہیں کہ "دنیا کا وہ پہلا شخص جس نے ترجمہ کی طرف توجہ دی، ادب کے علاوہ انسانیت کا بھی محسن تھا۔" ۳ ترجمہ کی ضرورت و اہمیت ہر دور میں یکساں رہی ہے۔ ترجمہ کی بدولت دوسرے علاقوں، اقوام کی تہذیب و روایات، رسوم و رواج، ڈنی میلانات اور فکری روحانیات سے روشناس کروایا جاتا ہے۔ ترجمے کیاسی مقصد کے تناظر میں خاطر غزنوی یہ کا دستار نامہ ہمارے سامنے آتا ہے۔ دستار نامہ کا اردو ترجمہ پروفیسر خاطر غزنوی نے کیا ہے پروفیسر خاطر غزنوی یہ ترجمہ کرتے وقت شعبہ اردو جامعہ پشاور میں ایسوسی ایٹ پروفیسر کے منصب پر کام کر رہے تھے۔ پروفیسر پر دل خان خٹک (جو اس وقت پشتو اکیڈمی جامعہ پشاور میں ریسرچ سپیشلیٹ کے عہدے پر تعینات تھے) نے اس پر نظر ثانی کی ہے۔ اور

پروفیسر محمد نواز طائزہ ائمہ پشوکریہ پشوکریہ جامعہ پشاور کے زیر نگرانی پشوکریہ نے اس کو اپنے مطبوعات کے سلسلہ نمبر ۲۰۲ کے تحت سال ۱۹۸۰ میں شائع کیا ہے۔ دستار نامہ اور اس کے اردو ترجمہ کے بارے میں پروفیسر محمد نواز طائزہ لکھتے ہیں۔

دستار نامہ خوشحال خان خٹک کی ادبی تخلیقات کا مشہور شاہکار ہے اس میں موصوف نے حکمرانی کے فنون اور سرداری و امارت کیلئے موزوں صفات کی تشریح کی ہے اور کسی حد تک بین الاقوامی سطح پر یہ کتاب مکیا ویلی کی کتاب "پرس" کے ہم پلہ ہے اس وقت اگر شاعر مشرق علامہ اقبال زندہ ہوتے تو وہ خان موصوف کے ان افکار عالیہ کو بھی مطالعہ کرتے تو وہ تاثر قائم کرتے کہ وہ میقیناً اس سے بھی کہیں بڑھ کر ہوتا جوانہوں نے خان کے منظوم کلام کے تراجم سے کیا تھا۔

زیر نظر کتاب سے خوشحال خان خٹک کی سیاسی بصیرت اور جہان داری اور جہان بینی کی قابلیت کا بہ خوبی اندازہ ہوتا ہے۔ دستار نامہ کا اردو ترجمہ کروانا پشوکریہ کی ایک دیرینہ خواہش تھی جس کو عملی جامہ پہنانا حکومت پاکستان کی مالی اعانت سے ممکن ہو سکا۔ اہل علم اور خوشحال خان خٹک کے مدحیں اس کتاب دستار نامہ کیارو در ترجمے سے کما حقہ استفادہ کر سکیں گے۔ دستار نامہ کے ذکر وہ ترجمے کے بارے میں پروفیسر پریشان خٹک ان الفاظ میں اپنی رائے کا اظہار کرتے ہیں:

دستار نامہ کا یہ ترجمہ اردو کے مشہور شاعر اور ادیب جناب خاطر غزنوی نے کیا ہے۔ اور اس پر نظر ثانی پشوکریہ کے محقق حاجی پر دل خان خٹک نے کی ہے۔ جہاں تک ترجمے کا تعلق ہے یہ خوشحال خان خٹک کے دستارنا مکی صحیح عکاسی ہے اور کتاب کا ہر پہلو مناسب طور پر آشکارا کیا گیا ہے۔ ۵

مندرجہ بالا اقتباس کے تناظر میں بات ہو جاتی ہے کہ یہ کتاب اردو و ان طبقہ کے لئے خوشحال خان خٹک کے افکار و نظریات کا نہ صرف تعارف بلکہ اس سے اسلامی تعلیمات و افکار اور پشوکریہ نظریات و روایات کی ترویج و اشاعت میں بھی مددگار ثابت ہو گی۔ اور صحیح اسلامی معاشرہ کے قیام میں یہ کتاب اپنی مثال آپ ہے۔ زیر نظر نہ دستار نامہ، کل ۳۲۲ صفحات پر مشتمل ہے۔ اس کتاب کے مندرجات کی فہرست اس طرح سے ہے:

| | | |
|-----------|---|-------------------------------|
| پیش لفظ | : | پروفیسر محمد نواز طائزہ |
| دیباچہ | : | پروفیسر پریشان خٹک |
| فصل اول | : | دستار کی حقیقت |
| دوسری فصل | : | قابلیت اور استعداد کے ضمن میں |
| باب اول | : | بیس ہنر |
| دوسری باب | : | خاصیں |

| | | |
|---------------|---|---------------------------|
| پہلا ہنر | : | خودشناسی |
| دوسرا ہنر | : | علم یعنی کسب کمال |
| تیسرا ہنر | : | تحریر کہ داخل کسب کمال ہے |
| چوتھا ہنر | : | شاعری |
| پانچواں ہنر | : | تیر اندازی |
| چھٹا ہنر | : | تیراکی |
| ساتواں ہنر | : | گھڑ سواری |
| آٹھواں ہنر | : | شکار کہ کسب حلال ہے |
| نوال ہنر | : | شجاعت |
| تسوال ہنر | : | ستادوت |
| گیارہواں ہنر | : | معاشرت |
| بارہواں ہنر | : | ترتیبیت اولاد |
| تیرہواں ہنر | : | ملازموں کی تنظیم و تادیب |
| چودھواں ہنر | : | اسباب معيشت |
| پندرہواں ہنر | : | زراعت |
| سوہواں ہنر | : | تجارت |
| ستراہواں ہنر | : | تحقیق نسب |
| اٹھارہواں ہنر | : | علم موسیقی |
| انیسوں ہنر | : | زندو شطرنج |
| بیسوں ہنر | : | نقاشی مصوری |
| باب دوم | : | خصائص کے بارے میں |
| پہلی خصلت | : | مشورہ |

| | | |
|----------------|---|-------------------------------|
| دوسری خصلت | : | عزم |
| تیسرا خصلت | : | خاموشی |
| چوتھی خصلت | : | سچائی |
| پانچویں خصلت | : | شرم و حیا |
| چھٹی خصلت | : | خوش غلظت |
| ساتویں خصلت | : | مروت |
| آٹھویں خصلت | : | غفووکرم |
| نویں خصلت | : | تمیز و شور |
| گیارہویں خصلت | : | توکل |
| بارہویں خصلت | : | ترتیبیت اور اپنی نوازش کی وقت |
| تیرہویں خصلت | : | بیم و رجا |
| چودہویں خصلت | : | انتظام مملکت |
| پندرہویں خصلت | : | ہمت |
| سوہویں خصلت | : | حلم |
| سترہویں خصلت | : | غیرت |
| اٹھارہویں خصلت | : | حزم و احتیاط |
| انیسویں خصلت | : | ورع و طاعت اور عبادت |
| بیسویں خصلت | : | استغفار |
| خاتمه کتاب | : | چہالت اور حماقت |

کتاب کی ابتداء فارسی محدث سے ہوئی ہے۔ اس کے بعد خوشحال خان جنگ کے دستار نامہ کی تفہیف کا مقصد و مدعا بیان کیا ہے فراق نامہ ان کی دوسری کتاب ہے جو انہوں نے دستار نامہ کی طرح عالم اسیری میں رتحمہ بور میں تحریر کی۔ اس میں ایک شعر انہوں نے لکھا ہے۔۔۔ انہوں نے اس میں دستار کی اہمیت اور فضیلت پر روشنی ڈالی ہے اس کے ساتھ ساتھ انہوں نے یہ بھی واضح کر دیا ہے کہ کون شخص دستار پہنچنے کے لائق ہے اور کون نہیں۔ ان کا شہرہ آفاق شعر

چی دستار تپی هزار دی د دستار سپری پہ شمار دی

(ترجمہ: سر پر دستار رکھنے والے ہزاروں ہیں لیکن جو دستار پہنچنے کے لائق ہیں وہ گنتی کے چند آدمی ہیں) ان کے اس نظر یے اور دوڑوک فیصلے کی غمازی کرتا ہے کہ دستار صرف ان کو زیب دیتا ہے جو اس کے پہنچنے کے اہل ہوں۔ وہ فرماتے ہیں کہ اس شعر کے اندر جو مضمون پوشیدہ ہے اس کو واضح کرنے کیلئے ان کے دل میں خیال گزرا کہ ایک رسالہ تحریر کریں اور اس خیال کو عملی جامہ پہنانے کے لیے انہوں نے دستار نامہ تحریر کرنے کا یہڑا اٹھایا۔ ان کے خیال میں دستار نامہ ان کے اس شعر کے پورے معنی واضح کرنے کے لیے نہیں بلکہ اس شعر میں جو معنی پوشیدہ ہیں ان کا کچھ حصہ واضح کرنے کے لیے انہوں نے یہ کتاب تحریر کی ہے۔ لکھتے ہیں: اس شعر میں جو معنی پہاں ہیں، ان کا کچھ حصہ اس کتاب میں شامل کروں۔ ۶

کتاب کی ابتداء میں اس شعر کو بنیاد بنا کر اس کی تشریح و توضیح اور دستار سر پر رکھنے والے انسان سے دستار کے جو تقاضے ہیں ان کا ذکر کیا گیا ہے۔ فہرست پر نظر ڈال کر ہی اندازہ ہو جاتا ہے کہ دستار سر پر رکھنے کے لیے کتنی ریاضت، محنت اور خلوص کی ضرورت ہے۔ خوشحال کے خیال میں ان کی بیان کردہ خصلتیں اور ہنر بھی چیدہ چیدہ ہیں دستار کے کچھ مزید تقاضے بھی ہو سکتے ہیں۔ انہوں نے دستار سر پر رکھنے کی اہمیت پانے کے لیے جو ہنر اور خصلتیں بیان کی ہیں ان پر نظر ڈالنے سے اندازہ ہو سکتا ہے کہ صاحب دستار کتنا بلند مرتبہ شخص ہو گا۔ خوشحال خان بٹک کی اس عظیم منفرد نصیحت آموز نثری کتاب دستار نامہ کے متعلق بیگم خدیجہ فیروز الدین لکھتی ہیں:

دستار نامہ: خوشحال کا ایک اور قابل ذکر کار نامہ نثر میں ہے جو زندگی کے ہر ایک پہلو مثلاً سیاسی، اخلاقی، معاشرتی اور تعلیمی وغیرہ کے سلسلے میں عملی رہنمائی پر مشتمل ہے۔ یہ خصوصی طور پر ان خوبیوں پر زور دیتا ہے جو ایک سردار کے لیے لازمی ہیں۔ اور کردار کی یہ خصوصیات لوگوں کو عظمت کی طرف لے جاتی ہیں۔ کتاب کو بجا طور پر دستار نامہ کا نام دیا گیا ہے کیونکہ یہ نام اس کے نفس مضمون کی عکاسی کرتا ہے۔ جو دستار کی فضیلت بیان کرنے اور سردار بننے کی تفصیلی رواداد پیش کرتا ہے۔ ۷

بیگم خدیجہ فیروز الدین کی مطابق دستار نامہ انسانی زندگی کے تمام سیاسی، اخلاقی، معاشرتی اور تعلیمی معاملات کا احاطہ کرتا ہے۔ خوشحال خان بٹک اس میں دستار کی اہمیت اور قدر و منزلت کا معیار متعین کرتے ہیں اور پھر جو آدمی اس معیار پر پورا اترے اس کو دستار کا اہل گروانتا ہے اور جو آدمی اس معیار پر پورا نہ اترے اس کو دستار پہنچنے کے باوجود وہ صاحب دستار یا دستار کا اہل شمار نہیں کرتا۔ صاحب دستار یا دستار کے اہل فرد کے لیے خوشحال نے جو صفات متعین کی ہیں وہ کسی فرد میں پیدا ہو جائیں تو وہ بلند انسانی اور اخلاقی مرتبے پر فائز ہو جاتا ہے۔ اس میں انسانیت کی اعلیٰ صفات پیدا ہو جاتی ہیں اور اس کے بعد ہی کہیں جا کر وہ انسانی معاشرے میں بزرگی اور عظمت کا نمونہ بن سکتا ہے۔ خوشحال کی نظر میں وہ حتیٰ کہ وہ سردار بھی جوان اعلیٰ صفات سے متصف نہ ہو سر پر دستار رکھنے کا اہل نہیں ہے تو پھر کجہ عام لوگ جو نہ تو کوئی فضیلت رکھتے ہیں اور نہ ہی

دستار پہنے کی خاصیت وہ دستار پہنے کے کسی طرح اہل نہیں۔ ان کے بیان کردہ بیس ہنروں میں سب سے پہلا ہنر خودشناصی کا ہے انسان اپنے آپ کو پیچان لے تو پھر کائنات کے سارے راز تو کیا کہ اللہ تعالیٰ کی ہستی کے راز تک اس پر آپ کارا ہو جاتے ہیں۔ پھر علم ہے، تحریر ہے، شاعری، تیراندازی، گھر سواری، شکار، شجاعت، سخاوت، معاشرت، تربیت اولاد، ملازموں کی تنظیم و تادیب، اسباب میڈیٹ کا انتخاب، زراعت، تجارت، تحقیق نسب، علم موسيقی، نزد و شطرنج اور نقاشی و مصوری۔ ان بیس ہنروں کے علاوہ صاحب دستار کے لیے اپنی ذات میں بیس خصلتیں بھی پیدا کرنی لازمی ہیں اور وہ ہیں مشورہ، عزم، خاموشی، سچائی، شرم و حیا، خوش خلقی، مرمت، غفوکر، تیز و شعور، عدل و انصاف، توکل، تربیت اور اپنی نوازش کی وقعت، ہیم و رجا، انتظام مملکت، ہمت، حلم، غیرت، حزم و احتیاط، ورع و طاعت اور عبادت، استغفار ان کے بعد خوشحال خان خنک نے کتاب کے اختتام میں انسانی نظرت کی جہالتوں اور حماقتوں کا بھی ذکر کیا ہے جن سے ہر صاحب دستار کے لیے اپنے آپ کو بچا کر رکھنا لازمی ہے۔ مثلاً کتاب کی فصل اول کی ابتداء کچھ اس طرح سے ہے۔ مثلاً دستار کی اہمیت معلوم ہونا چاہیے کہ سر پر دستار باندھنے کا مطلب نمود و نمائش نہیں بلکہ خاطر عز نوی ایک مقام پر ترجمہ کرتے ہوئے کچھ اس طرح سے لکھتے ہیں کہ

دستار آدمی کی حیا اور عزت کا نشان ہے۔ مرد کی حیات میں تر دستار میں ہے۔ دستار کے بارے میں جو کچھ میں نے حدیث میں پایا وہ سب کچھ بیان کروں گا، لیکن پہلے تعارف کے طور پر اس عادت پر ایک نظر ڈال لی جائے جب کوئی بادشاہ یا امیر پہلے تخت یا منڈامارت پر بیٹھتا ہے تو بادشاہ کی تاج پوشی اور امیر کی دستار بندی کی جاتی ہے۔ ان میں جو قابل اور لاکن ہوتے ہیں ان کے لئے باعث زیب اور جو ناقابل ہوتے ہیں ان کے لئے موزوں نہیں ہوتی، جو لوگ متفقہ طور پر دستار اس شخص کے سر پر رکھتے ہیں گویا وہ اس کی اطاعت قبول کرتے ہیں۔ یوں دستار کی عزت دونوں فریقوں پر لازم ہو جاتی ہے۔ یعنی وہ جو دستار پہناتے ہیں اور وہ جو دستار پہنے ہیں۔^۸

دستار عزت، فضیلت اور بڑائی کی نشانی ہے۔ جس کی عزت اور فضیلت باقی نہیں رہتی اس کیلئے دستار پہننا باعث فخر نہیں ہے۔ خوشحال خان خنک نے اس حوالے سے ایک مثال دی ہے جس کا ترجمہ خاطر عز نوی اس طرح سے کرتے ہیں۔

یہ بات کسی سے پوشیدہ نہیں کہ کوہستان کے پھان اور ہندوستان کے راجگان جو نام و ناموس کے لئے مشہور ہیں اور ان میں تھوڑا اور بسالت بدرجات موجود ہوتی ہے۔ جب کبھی دشمن سے شکست کھا جاتے ہیں۔ شرم کے مارے سر پر سے دستار اس کھینچتے ہیں۔ اور کہتے ہیں۔ "اب دستار پہننا بے معنی ہے۔ دستار سر پر تھی رکھی جائے گی جب اس شکست کا انتقام لیا جائے گا۔"^۹

انسانی تاریخ گواہ ہے کہ ہر قوم میں اپنے حکمران یا بادشاہ کی جھلک بدرجہ اتم موجود اور جلوہ گر ہوتی ہے۔ اگر حکمران یا بادشاہ عیش کوش اور عیش پرست ہے تو اس کی رعایا میں بھی یہی رجحان ملے گا اگر بادشاہ سخت کوش، محنت اور اعلیٰ اقدار کا حامل ہے تو اس کی قوم میں بھی بادشاہ کی دیکھا بیکھی سخت کوشی، محنت، جفا کشی اور بہترین انسانی اقدار کا ظہور ہو گا۔ اگر بادشاہ بادشاہی کا اہل نہیں ہے تو اس کی رعایا کا چین و سکون غارت ہو جاتا ہے۔ ان کو اپنے حقوق کے لیے زنا منا پڑتا ہے اور ان کی زندگی جہنم کا نمونہ بن جاتی ہے۔ پشوتو ادیات پر گہری اور محققانہ نظر رکھنے والے مشہور ادیب و محقق ہمیشہ خلیل دستار نامہ کے بارے میں لکھتے ہیں۔ ”یخوشحال خان خٹک کی پشنوثر میں ایک اہم کتاب ہے۔ جس میں حکمرانی کے طور طریقوں اور ایک حکمران کی صفات پر بحث کی گئی ہے اور وہ تمام اخلاقی فضائل زیر قلم لائے ہیں جو ایک بادشاہ یا حکمران کے لیے ضروری ہیں۔“ ۱۰ اہل حکمران کے لیے لازم ہے کہ وہ سر پر دستار فضیلت رکھنے سے پہلیا یک نظر اپنے اوپر ڈالے کہ آیا وہ اس دستار کا اہل بھی ہے یا نہیں۔ اگر اس میں وہ تمام اعلیٰ صفات اور بہترین اقدار (جو خوشحال خان خٹک نے صاحب دستار کے لیے لازمی قرار دی ہیں) موجود ہیں تو بے شک دستار سر پر رکھ لے اگر خدا نخواستہ ایسا نہیں تو پھر اس سے سرداری اور حکمرانی کا حق ادا نہ ہو سکے گا۔ پھر وہ دستار فضیلت سر پر رکھ کر خلق خدا کے لیے باعث راحت و سکون بننے کے برکس ان کے لیے زحمت اور و بال کا سبب بنے گا اس لیے ایسے فرد کو دستار پہننے کا کوئی حق نہیں۔ دوست محمد خان کامل مہمند دستار نامہ کے متعلق لکھتے ہیں ”دستار نامہ خان علیلین مکان کی ایک بہت ہی اہم تصنیف ہے۔ جو اس کے متفرق نشری مضامین متعلق سیاست، تہذیب، اخلاق، شکار، فنون سپہ گری، لعب اور فنون اطیفہ کا مجموعہ ہے۔“ ۱۱ زیر نظر ائے کے مطابق خوشحال خان خٹک نے دستار نامہ لکھ کر ادیات عامہ پر گہرے نقش ثبت کیے ہیں۔ پروفیسر خاطر غزنوی نے ان اشعار کا ترجمہ نشر میں اور کبھی شعری صورت میں درج کیا ہے۔ ہنرمندی کی فضیلت کے بارے میں خوشحال خٹک کے ایک پشوتو قطعہ کا ترجمہ وہ اس طرح سے کرتے ہیں:

ترجمہ: اگر تیرے پاس عظمت حاصل کرنے کیلئے کوئی ہنر نہیں تو تیرا بخت بھی بے بس ہو جائے گا اگر گھوڑے میں ہنر کی کوئی بات ہو گی تو اسے اچھا کہیں گے۔ ورنہ بصورت دیگر اس سے اچھا گدھا بہتر ہے اگر طالع اور ہنر دنوں کو ساتھ رکھ دو تو خوشحال ہنر ہی کو منتخب کرے گا۔ اگر بے ہنر ساری دنیا کا بادشاہ بھی بن جائے تو کوئی بھی اس کی بڑائی کو پسند نہیں کرتا اگر کوئی ہنر مند کشکول ہاتھ میں لے کر گدائی اختیار کر لے تو ہر شخص اس کی اس حالت پر افسوس کرے گا۔ ۱۲

خوشحال خان خٹک کی یہ تصنیف ایک ہی موضوع پر مربوط کتاب ہے۔ دوست محمد خان کامل مہمند نے اس کتاب کو متفرق مضامین کا مجموعہ کہا ہے۔ یہ کامل صاحب کی اپنی رائے ہے جب کہ متفرق مضامین اس کو اس صورت میں کہا جاسکتا تھا جب ہر مضمون کا الگ موضوع ہوتا۔ تاہم انہوں نے ایک بڑے مغالطے کی طرف اشارہ کیا ہے جو مشہور مستشرق مجر را اور میجر Major Roverty کو اس تصنیف کے حوالے سے ہوا ہے۔ وہ لکھتے ہیں ”دستار نامہ کے متعلق میجر را اور میجر کے

نوٹ مندرجہ مقدمہ گرامر سے غلط فہمی پیدا ہوتی ہے۔ مشترق موصوف نے اس کے متعلق لکھا ہے کہ یہ کتاب بگڑی، اسے سر پر باندھنے کے مختلف طریقوں اور دعاؤں کے متعلق ہے جو ان موائع پر پڑھی جاتی ہیں۔“ ۳۱ اس سے ظاہر ہوتا ہے کہ میبجر اور ٹی نے اس کتاب کو پڑھا ہے اور نہ ہی اس کے مندرجات کو ملاحظہ کیا ہے بصورت دیگران سے اس قسم کے بڑے مغالطے کی توقع نہیں کی جاسکتی کیونکہ مستشرق موصوف انگریز ہونے کے باوجود پشتو ادبیات کا گہرا مطالعہ رکھتے تھے اور پشتو زبان سے خوب واقعیت رکھتے تھے۔ دستار نامہ کی تحریر اور سال تکمیل کے بارے میں دوست محمد خان مہمند لکھتے ہیں۔

دستار نامہ بھی رسمیور میں اکے ماہ ربیع الاول ۱۴۰۱ھ (ستمبر ۱۹۸۰) کو پاکستانی کوپہنچا خوشحال خان نے اس کی تاریخیوں کی ہے۔ ۳۲ وایم دا بس دے محنت د بیلانہ، یعنی ۱۴۰۰ھ۔

اس بیان سے واضح ہوتا ہے کہ اگرچہ دسترس کی کتب خانے تک نہیں تھی پھر بھی اس نے اس کتاب میں جن سیاسی، اخلاقی علمی اور معاشرتی مسائل پر خامہ فرمائی کی ہے اور جس بھرپور انداز میں کی ہے اس سے ان کی ذاتی لیاقت اور علم و دانش کا بخوبی اندازہ ہوتا ہے۔ خوشحال خان تک خود پشتوں تھے اس لئے ان کے نزدیک پشتوں ہی وہ واحد قوم ہے جنہوں نے بجیت بھوئی اسلام کو اپنایا ہے اور ابھی تک اپنارکھا ہے۔ کوئی بھی پشتوں جو مسلمان نہیں ہے وہ خود پشتوں نہیں کہلوانے کا مستحق قرار دیا جاسکتا ہے۔ پشتوں کے اپنے نظام حیات یعنی "پشتو" میں جو خوبیاں تھیں اور جو اخلاقی قدریں تھیں ان کی نگہبانی صرف اسلامی تہذیب اور اسلامی احکام ہی کر سکتے تھے۔ اگر اس نقطہ نظر سے دیکھا جائے تو دستار نامہ پشتوں اور اسلامی نظام حیات میں شامل تمام اخلاقی خوبیوں کی جامع کتاب ہے۔ خوشحال خان تک کی اس کتاب کے عرصہ تحریر اور جائے تحریر کے بارے میں پروفیسر پریشان خٹک لکھتے ہیں:

خوشحال خان تک نے یہ کتاب ایسی حالت میں لکھی ہے جب وہ رتحور کے قلعہ میں محبوس تھا اور تمام وسائل و ذرائع سے دور۔ نہ تو اسے کتب خانے مہیا تھے اور نہ ہی اپنا جمع کیا ہوا سرمایہ کتب۔ بس وہ تھا اور اس کی فطری صلاحیتیں، تہائی تھیں اور پریشانیاں، نہ تو سکون خاطر میسر تھا اور نہ شکنگی فکر۔ پھر بھی اس کی کتاب کو اس فن کی بڑی بڑی کتابوں کے ساتھ رکھا جاسکتا ہے اور دیکھا جاسکتا ہے کہ اس کا قدب بھی دوسروں سے اونچا دکھائی دیتا ہے۔ ۳۳

دستار نامہ میں خوشحال خان تک نے قرآنی آیات، احادیث، فقہ کے مسائل، مقولوں اور فارسی اشعار کو جہاں ضرورت محسوس کی درج کیا ہے۔ اس سے ان کی علیت کا بخوبی اندازہ ہوتا ہے اور اپنے موضوع کے لئے استدلالی انداز بیان اپنانے کی بہترین مثال ہے۔ خوشحال خان تک کے دو اوصاف کو جگہ جگہ ملاحظہ کیا جا سکتا ہے۔ انہوں نے بادشاہ کو خا ط میں لا یا ہے نہ کسی اور شخص کا لحاظ کر رکھا ہے۔ انہوں نے لگی لپٹی سے کام نہیں لیا بلکہ جو حقیقت ہے اور جو ان کی نظر میں درست ہے، بے دھڑک اس کا انہما رکر دیا ہے۔ حقائق کا یہ بے با کانہ اور بے دھڑک اظہار خوشحال خان تک کو ایک حقیقت

پسندادیب کے طور پر نہ صرف سامنے لاتا ہے بلکہ ان کے نظریہ "فن برائے زندگی" کی غمازی کرتا ہے۔ انہوں نے دستا رنامہ کے متعلق کہا ہے کہ میں نے یہ کتاب اس لئے تحریر کی کہ کسی کے کام آ سکے۔ اس سے واضح ہوتا ہے کہ انہیں معلوم تھا کہ وہ جو لکھر ہے ہیں۔ اس پر اگر عمل کیا جائے تو ایک بہترین سلطنت اور مثالی معاشرے کا قیام ممکن ہے۔ انہوں نے فن برائے فن یا ادب برائے ادب کے نظریے کے تحت لفظی بازی گری کو اپنا شاعرانیں بنایا۔ بلکہ با مقصد ادب تخلیق کرنے کو اولیت دی۔ ذیل میں ان کے ایک قطعہ کا ترجمہ درج کیا جاتا ہے جس سے ان کے با مقصد انداز تحریر پر صاد ہے۔

| | | | | | |
|----------------------------|-------|-----|-------|---------|----------|
| چپ | د | دو | سو | پنځه | ورکړ |
| دا | زکواة | د | شريعۃ | دے | |
| چپ | د | دو | سو | پنځه | کېږدې |
| دا | زکواة | د | طريقۃ | دے | |
| چپ | کړۍ | همه | واړه | تاله | |
| دا | زکواة | د | حقیقت | دے | |
| چپ | دا | درې | کښې | دې | هر خه شی |
| هغه | واړه | | سعادت | | دے |
| چپ | له | دې | واړو | بیرون | شو |
| منځ | بې | تور | شه | فضیحت | دے |
| په | نیت | جور | اوسه | خوشحاله | |
| همګي مدار په نیت ده | | | | | |

ترجمہ: دو سو میں سے پانچ بخش دو تو یہ زکوٰۃ بمرطابن شریعت ہے۔ دو سو میں سے پانچ رکھ لو تو یہ زکوٰۃ بمرطابن طریقت ہے۔ سب کے سب بخش دو تو یہ زکوٰۃ بمرطابن حقیقت ہے۔ ان تینوں میں سے جو طریقہ اختیار کرو سبھی باعث سعادت ہیں۔ ان تینوں طریقوں کو چھوڑ دو تو دین دنیا میں رو سیاہی ہے۔ اے خوشحال! نیت بخیر ہونی چاہیے۔ ہر چیز کا دار و مدار نیت پر ہے۔^{۱۱}

ایک اور رباعی کا ترجمہ اس طرح سے کرتے ہیں:

په زبان کبني وي کارونه
 هم سودونه هم زيانونه
 که له زيانه بي خلاصيروم
 ذه بي مه وينم سودونه

ترجمہ: تمام کام زبان پر مسخر ہیں چاہے وہ مفید ہوں یا مضر اگر اس کے نقصان سے امان پاؤں تو مجھے اس کے فوائد کی پرواہ نہیں۔ ۱۶

پروفیسر خاطر غزنوی اردو زبان کے اچھے شاعر بھی تھے۔ انہوں نے کہیں کہیں پر خوشحال خان خنک کے پشتو اشعار کا ترجمہ اردو اشعار میں بھی کیا ہے۔ یہ ان کا کامیاب تجربہ ہے۔ اگرچہ منظوم ترجمے کے بارے میں ناقدین کی رائے کچھ اتنی اچھی نہیں ہے۔ اکثر کا خیال ہے کہ نظم کاظم میں ترجمہ کرتے وقت اس کی روح مسخ ہو جاتی ہے پھر بھی مترجمین نے اچھے اچھے منظوم ترجم کیے ہیں۔ مثلاً رحمان بابا کے کلام کا منظوم ترجمہ جو امیر حمزہ خان شناوری نے کیا ہے بہت حد تک ایک کامیاب ترجمہ ہے۔ اس طرح خاطر غزنوی کے اس ترجمہ کو ملاحظہ کریں تو مضمون کی پوری ادائیگی اس میں ہوئی ہے۔

درسته شه بي ته دلداره
 يوه چاره دي بي کاره
 جهي و تا وته نزدي شى
 نوره بي د هفه ياره

ترجمہ: یوں تو ہے جاں! سرتاپا دلدار تو ایک خویں ہے مگر بے کار تو جس نے بھی قربت تیری چاہی یہاں ہو گیا
 آخر اسی کا یار تو۔ ۱۷

منظوم ترجمے کا ایک اور نمونہ ملاحظہ ہو:

د خوشحال خنک لہ عشقہ گفتگوی شی

چي په لوبي کبني شه وی هفه تري تو بی شی

ترجمہ: خوشحال کی باتیں ہیں نقطہ عشق کی باتیں جو ظرف میں ہوتا ہے چھلکتا ہے وہی کچھ۔ ۱۸

پروفیسر خاطر غزنوی کا یہ منظوم ترجمہ بہت اعلیٰ اور کامل ہے اس میں خوشحال خان خنک کے شعر کا سارا مضمون بدرجہ اتم موجود ہے۔ دستار نامہ میں پشتو اشعار کیسا تھا فارسی رباعیات، قطعات اور متفرق اشعار بھی موجود ہیں۔ پروفیسر خاطر غزنوی نے کہیں پرانا کا ترجمہ کیا ہے اور کہیں پرانا کو بغیر ترجمے کے چھوڑ دیا ہے۔ رقم کے خیال میں پروفیسر موصوف

کو پشوشا شعارات کی طرح فارسی مقولوں اور اشعار کا ترجمہ بھی ضرور کرنا چاہیے تھا کیونکہ مملکت خدادا میں فارسی کا رواج روز بروز کم ہوتا جا رہا ہے اور فارسی کو سمجھنا ہر قاری کے لئے میں پہلے بھی نہیں تھا۔ ترجمے کے حوالے سے انہیں ناگی کا کہنا ہے کہ ”اگر ایک طرف نئے معاشرتی، سیاسی، علمی و ادبی نظریات کی آفرینش کے لئے براہ راست ترجمہ کی ضرورت ہے تو دوسرا طرف اردو زبان کی نئی تشكیل اور وسعت کے لئے اس میں نئے تصورات، نئے الفاظ اور نئے جذباتی پیراپوں کو منتقل کرنے کی ضرورت ہے۔“^{۲۰} جب تک فارسی زبان ہندوستان میں بولی سمجھی اور لکھی جا رہی تھی تب بھی یہ طبقہ اشرافیہ کی زبان تھی۔ پاکستان بننے کے بعد کچھ عرصے تک تو فارسی کا رواج رہا لیکن اب چند دنی مدارس کے علاوہ فارسی کی تدریس کا سلسلہ ختم ہو چکا ہے اور یہاں پر خوشحال خان نٹک کے دستار نامہ کو پڑھنے والے اکثر دیشتر قارئین فارسی سے نا آشنا ہو گئے اس لیے اگر تمام فارسی اشعار کا ترجمہ بھی درج کیا جاتا تو اس طرح دستار نامہ کے اردو خوان قاری کو کسی قسم کی قیمتی کا احساس باقی نہ رہتا۔

جن فارسی اشعار کا انہوں نے ترجمہ کیا ہے نمونہ درج کیا جاتا ہے۔

شجاعت ز دانا بود لپذیر کرنا داں ز کشن ندار گزیر

ترجمہ: دانا کی شجاعت میں دلپذیری ہوتی ہے ناداں تو صرف قتل کرنا جانتا ہے۔^{۲۱}

فارسی شعر کے اردو ترجمے کا ایک اور نمونہ ملا حظہ ہو۔

نظم را ہچھوں عروں داں و نغمہ زیورش نیست عیبی گر عروں خوب بے زیور بود ترجمہ: نظم کی جیشیت دہن کی ہے اور نغمہ اس کا زیور ہے، اگر خوبصورت دہن زیور کے بغیر بھی ہوتا کوئی فرق نہیں پڑتا۔^{۲۲}

تاہم زیادہ تعداد ایسے فارسی اشعار کی ہے جن کا ترجمہ نہیں دیا گیا۔ اور اس وجہ سے اس قاری کو جو فارسی سے ناواقف ہے ترجمہ میں **نشانی** کا احساس ہوتا ہے۔ اسی طرح قرآن شریف کی آیات، احادیث یا عربی مقولوں کا ترجمہ بھی کہیں پر درج کیا گیا ہے اور کہیں پران کو جوں کا توں ہی رہنے دیا گیا ہے۔ جبکہ مترجم کیلئے لازم ہے کہ وہ فن پارے کا ترجمہ کرتے وقت تمام قارئین کو سامنے رکھے اور عام قاری کو بھی نظر انداز نہ کرے۔ اگر اس تناظر میں ترجمہ کیا جائے گا تو وہ ترجمہ زیادہ دیر پا اور ہمہ گیر ہو گا۔ اگرچہ عالم اور تجھنے والے قاری کیلئے ایسے ترجمے میں حشو زدایہ اور وقت کے ضیاء کے پہلو کا سامنے آنا ممکن ہے، تاہم کم علم قاری کیلئے اس سے آسانی پیدا ہو سکتی ہے اور یہ اس کے علم میں اضافے کا سبب بھی بن سکتا ہے۔ اگر اس معمولی **نشانی** کو نظر انداز کیا جائے تو پروفیسر خاطر غزنوی کا ترجمہ نہایت اعلیٰ درجہ کا ترجمہ ہے کیونکہ یہ ایک عظیم مفکر، شاعر اور صاحب سیف و قلم ”خوشحال خان نٹک“ کی اس بیش بہا کتاب کا اردو دان طبقے میں کا حق تعارف و ترقی کا سبب ہے۔ جیشیت بھوئی پروفیسر موصوف نے اس کام میں انتہائی جان فشاری اور محنت کا مظاہرہ کیا ہے۔

حوالہ جات

- ۱ خدیجہ فیروز الدین، بیگم، خوشحال خان خٹک حیات و فن، اکادمی ادبیات پاکستان، اسلام آباد، ۲۰۰۲ء، ص ۷
- ۲ صدیقی، رضی الدین، پیش لفظ، مشمولہ منتخب خوشحال اردو ترجمہ، ڈاکٹر انوار الحسن، پشتو اکیڈمی، یونیورسٹی آف پشاور، ۹۸۹۱، ص ۲۵
- ۳ رضا ہمدانی، ترجمے کی ضرورت، مشمولہ ترجمہ روایت اور فن، مرتبہ، شاراحم قریشی، مقتدرہ قومی زبان، اسلام آباد، ۱۹۹۱ء، ص ۹۲
- ۴ طاہر، محمد نواز، پروفیسر، پیش لفظ مشمولہ: دستار نامہ، خوشحال خان خٹک، ترجمہ، خاطر غزنوی، پشتو اکیڈمی جامعہ پشاور ۳۱-۲۱، ص ۰۸۹۱
- ۵ پریشان خٹک، پروفیسر، دیباچہ، مشمولہ: دستار نامہ۔ خوشحال خان خٹک، ترجمہ، خاطر غزنوی، پشتو اکیڈمی جامعہ پشاور، ص ۸۱
- ۶ خوشحال خان خٹک، دستار نامہ، مترجم، خاطر غزنوی، پشتو اکیڈمی جامعہ پشاور ۰۲-۰۸۹۱
- ۷ خدیجہ فیروز الدین، بیگم، خوشحال خان خٹک حیات و فن، اکادمی ادبیات پاکستان، اسلام آباد، ۲۰۰۲ء، ص ۹۲
- ۸ خاطر غزنوی، پروفیسر، دستار نامہ: خوشحال خان خٹک، پشتو اکیڈمی جامعہ پشاور، ۰۸۹۱، ص ۲۲
- ۹ ایضاً، ص ۲۷
- ۱۰ ہمیشہ خلیل، پشوتو ادب کے اردو ترجم، مشمولہ: خیابان، شعبۂ اردو جامعہ پشاور، بہار ۲۰۰۲ء، ص ۱۱-۲۷
- ۱۱ کامل، دوست محمد خان مہمند، خوشحال خان خٹک (سوائی حیات) مولف دوست محمد خان کامل مہمند، شاہین، سپوگئے پلازہ جمرو دروڑ پشاور (دوسرہ ایڈیشن) ۲۰۰۲ء (پہلا ایڈیشن ۱۵۹۱ء) ص ۵۸۲
- ۱۲ خاطر غزنوی، پروفیسر، دستار نامہ: خوشحال خان خٹک، پشتو اکیڈمی جامعہ پشاور، ۰۸۹۱، ص ۳۲-۱۳
- ۱۳ میجر راوری، بحوالہ کامل، دوست محمد خان مہمند، خوشحال خان خٹک (سوائی حیات) مولف دوست محمد خان کامل مہمند، شاہین، سپوگئے پلازہ جمرو دروڑ پشاور (دوسرہ ایڈیشن) ۲۰۰۲ء (پہلا ایڈیشن ۱۵۹۱ء) ص ۵۸۲
- ۱۴ کامل، دوست محمد خان مہمند، خوشحال خان خٹک (سوائی حیات) مولف دوست محمد خان کامل مہمند، شاہین، سپوگئے پلازہ جمرو دروڑ پشاور (دوسرہ ایڈیشن) ۲۰۰۲ء (پہلا ایڈیشن ۱۵۹۱ء)، ص ۷-۲۸
- ۱۵ پریشان خٹک، پروفیسر، دیباچہ، مشمولہ: دستار نامہ۔ خوشحال خان خٹک، ترجمہ، خاطر غزنوی، پشتو اکیڈمی جامعہ پشاور، ص ۱۷

- ۱۶ خاطر غزنوی، پروفیسر، دستار نامہ: خوشحال خان خنک، پشتو اکیڈمی جامعہ پشاور، ۹۱، ص ۲۰۱-۲۰۷
- ۱۷ ایضاً، ص ۸۲۲
- ۱۸ ایضاً، ص ۸۲
- ۱۹ ایضاً، ص ۳۲
- ۲۰ انیس ناگی، ترجمہ کی ضرورت، مشمولہ ترجمہ روایت اور فن، مرتبہ، شار احمد قریشی، مقتدرہ قومی زبان، اسلام آباد، ۹۱، ص ۵۸۹-۱۳
- ۲۱ خاطر غزنوی، پروفیسر، دستار نامہ: خوشحال خان خنک، پشتو اکیڈمی جامعہ پشاور، ۹۱، ص ۷-۷
- ۲۲ ایضاً، ص ۳۶۱